

नशामुक्त भारत बनाने के लिए कार्यशाला का आयोजन

लखनऊ (स्वरूप ब्यूरो)। बालपन से ही छात्रों को नशे के दुष्परिणामों और दुष्प्रभावों से अवगत कराने, उससे दूर रहने और बचने के उपायों से परिचित कराने



हेतु एमिटी इंटरनेशनल स्कूल, विराजखण्ड परिसर में एक जागरूकता कार्यशाला आयोजित की गई। कार्यशाला में हरिद्वार के शानिकुंज गायत्री परिवार के वरिष्ठ वक्ता केदार प्रसाद दुबे और मैजर वीके खरे ने विद्यार्थियों को नशे के खराब नतीजों के बारे में बताया। उन्होंने कहा कि, नशा किसी भी प्रकार का हो हमेशा खराब नतीजे ही देता है। उन्होंने कहा कि आज की युवा पीढ़ी जीवन के संघर्षों से भागकर नशे की लत बन रही है जबकि

नशा किसी भी समस्या का हल नहीं कर सकता। उन्होंने कहा कि नशा एक बीमारी है जिससे हर संभव तरीके से बचना चाहिए और अगर कोई दुर्भाग्य से इसकी

चपेट में आ भी जाए तो उसे उचित सहायता देकर नशामुक्त कराना चाहिए। नशा इंसान को कमजोरी को दर्शाता है और कमजोर इंसान किसी काम का नहीं होता। श्री दुबे ने छात्रों का आवाहन करते हुए नशे के खिलाफ मोर्चा खोलने के लिए कहा उन्होंने कहा कि अगर भारत देश को विश्वगुरु के रूप में स्थापित करना है तो समाज से नशा नामक बीमारी को हमेशा के लिए समाप्त करना होगा। श्री दुबे ने बताया कि आगामी ४ अप्रैल को अम्बेडकर मैदान

लाखों लोग इकट्ठा होकर नशे के खिलाफ संघर्ष का ऐलान करेंगे। इस कार्यक्रम में प्रदेश के मुखिया योगी आदित्यनाथ भी शामिल होंगे। इस अवसर पर उपस्थित जनसमूह उनसे बिहार और गुजरात की ही भांति उत्तर प्रदेश को भी नशामुक्त करने की गुहार और अनुरोध करेंगे। कार्यशाला के दौरान एमिटी इंटरनेशनल स्कूल, विराजखण्ड परिसर की प्रधानाचार्या मुक्ता बर्नजी सहित समस्त अध्यापकगण और छात्र-छात्राएं उपस्थित रहे।

Amity International School VKC, Lucknow held a motivational workshop on drug addiction by Gayatri Parivar.

Published on: April 7, 2018- Rastriya Swaroop

School organized a motivational workshop on drug addiction by Gayatri Parivar